



Fígjarmálaráðið

Løgtingið

Dagfesting: 21. februar 2019
Mál nr.: 19/00092
Málsviðgjørt: HKV
Eftirkannað: 20. februar 2019

Løgtingsmál nr. xx/2018: Uppskot til løgtingslóg um broyting í løgtingslóg um meirvirðisgjald (Meirvirðisgjaldslógin) (Leingja umsóknarfreist fyri mvg-afturbering til almannagagnligt frítíðarvirksemi)

Uppskot til

Løgtingslóg um broyting í løgtingslóg um meirvirðisgjald (Meirvirðisgjaldslógin)
(Leingja umsóknarfreist fyri mvg-afturbering til almannagagnligt frítíðarvirksemi)

§ 1

Í løgtingslóg nr. 136 frá 8. september 1992 um meirvirðisgjald (Meirvirðisgjaldslógin), sum seinast broytt við løgtingslóg nr. 190 frá 21. desember 2018, verður í § 3 a, stk. 2, nr. 3 “31.

desember 2019” broytt til: “31. desember 2024”.

§ 2

Henda løgtingslóg kemur í gildi dagin eftir, at hon er kunngjørd.

Kapittul 1. Almennar viðmerkingar

1.1. Orsøkir til uppskotið

Orsøkin til, at uppskotið verður lagt fram, er, at landsstýriskvinnan í fígghjarmálum ynskir at leingja freistina fyri at søkja um MVG-afturbering sambært §3a í MVG-lógini. Hetta er orsakað av, at ynskt verður at stuðla felagsskapum – eitt nú innan ítrótt, mentan og átrúnað – ið gera íløgur í bygningar, við at hesi ikki skulu rinda MVG av íløguni. Henda lógarbroyting ger, at kostnaðurin av ílögum innan virksemini, ið er ikki-vinnuligt, almannagagnligt og heilt ella partvíst sjálvboðið, gerst 20% lægri enn hann hevði verið, um 25% MVG varð lagt afturat íløgukostnaðinum.

1.2. Galdandi lóggáva

Sambært galdandi lóggávu kunnu felagsskapir, stovnar og grunnar, ið gera íløgur fyri meira enn 1 mió. kr. (MVG ikki íroknað) eftir umsókn fáa endurgoldið inngangandi meirvirðisgjald av samlaða íløgukostnaðinum.

Treytirnar fyri at fáa endurgoldið meirvirðisgjaldið eru:

- 1) at talan ikki er vinnuligt virksemini
- 2) at talan er um almannagagnligt frítíðarvirksemini
- 3) at í minsta lagi 33% av samlaða íløgukostnaðinum er fingin til vega sum gáva ella við ólønnum og sjálvbodnum arbeiði

Endurgoldið meirvirðisgjald skal rindast aftur í landskassan eftir ásetingunum í kapittul 7 í kunngerð um lutfalsligan frádráttarrætt fyri meirvirðisgjald og um javnan av inngangandi avgjaldi av íløgugøgnum, um íløgur verður seld ella ikki longur verður nýtt til ætlaða virkseminið og til almannagagnligt frítíðarvirkseminið.

Skipanin hevur verið galdandi síðan 2010 og skuldi í fyrsta umfarið einans verða í gildi til 31. des. 2012. Síðan hevur skipanin verið longd 2 ferðir. Fyrst var umsóknarfreistin longd til 31. des. 2015 og síðan til núverandi freist, sum er 31. des. 2019.

Sambært galdandi lógtingslóg, skal umsókn um endurgjald fyri inngangandi meirvirðisgjald vera móttikin av TAKS í seinasta lagi 31. desember 2019

1.3. Endamálið við uppskotinum

Endamálið við uppskotinum er at leingja freistina fyri nær umsókn um endurgjald skal verða inni, soleiðis at skipanin kann halda fram 5 ár afturat.

1.4. Samandráttur av nýskipanini við uppskotinum

Uppskotið hevur við sær at freistin fyri nær umsókn um endurgjald fyri inngangandi meirvirðisgjald skal vera móttikin av TAKS verður longd frá 31. desember 2019 til 31. desember 2024.

1.5. Ummæli og ummælisskjal

Málið er lagt til hoyringar á hoyringsportalinum hjá Føroya Landsstýri.

Kapittul 2. Avleiðingarnar av uppskotinum

2.1. Fíggjarligar avleiðingar fyri land og kommunur

Uppskotið hevur fíggjarligar avleiðingar fyri landskassan.

Sambært TAKS eru endurrindaðar samanlangt 132 mió. kr. síðan skipanin kom í gildi í 2010. Hetta samsvarar við í meðal 15 mió. kr. árliga.

(mió. kr.)	2010/11	2012	2013	2014	2015	2016	2017	2018	Í alt
Afturbering	4,7	9,6	27,1	31,4	18,1	13,8	9,0	18,6	132,3

Hinvegin kann henda stuðulsskipan gera, at íløgur verða gjørdar, ið annars ikki vórðu gjørdar, vegna samsvarandi hægri kostnað. Hetta eru íløgur, ið skapa størv og virksemi í samfelagnum, og harvið eisini avleiddar skatta- og avgjaldsinntøkur til land og kommunur.

2.2. Umsitingarligar avleiðingar fyri land og kommunur

Uppskotið hevur umsitingarligar avleiðingar fyri TAKS. Tey skulu nú umsita skipanina 5 ár afturat. Sambært TAKS hevur skipanin ikki við sær nógva umsiting.

2.3. Avleiðingar fyri vinnuna

Uppskotið hevur ikki avleiðingar fyri vinnuna.

2.4. Avleiðingar fyri umhvørvið

Uppskotið hevur ikki avleiðingar fyri umhvørvið.

2.5. Avleiðingar fyri serstøk øki í landinum

Uppskotið hevur ikki avleiðingar fyri serstøk øki í landinum.

2.6. Avleiðingar fyri ávísar samfelagsbólkar ella felagsskapir

Uppskotið hevur jaligar avleiðingar fyri felagsskapir, ið gera íløgur til almannagagnligt virksemi. Hesi kunnu nú fáa mvg-afturbering í 5 ár afturat.

2.7. Millumtjóðasáttmálar á økinum

Uppskotið hevur ikki avleiðingar fyri millumtjóðasáttmálar á økinum.

2.8. Tvørgangandi millumtjóðasáttmálar

Uppskotið hevur ikki avleiðingar fyri tvørgangandi millumtjóðasáttmálar á økinum.

2.9. Markaforðingar

Uppskotið hevur ikki við sær markaforðingar.

2.10. Revsing, fyrisitingarligar sektir, pantiheimildir ella onnur størri inntriv

Uppskotið áleggur ikki revsing, fyrisitingarligar sektir, pantiheimildir ella onnur størri inntriv.

2.11. Skattir og avgjöld

Uppskotið frítekur felagsskapir, ið gera íløgur til almannagagnligt virksemi fyri mvg 5 ár afturat.

2.12. Gjöld

Uppskotið áleggur ekki gjöld.

2.13. Áleggur lógaruppskotið líkamligum ella lögfrøðiligum persónum skyldur?

Uppskotið áleggur ekki líkamligum ella lögfrøðiligum persónum skyldur.

2.14. Leggur lógaruppskotið heimildir til landsstýrismannin, ein stovn undir landsstýrinum ella til kommunur?

Uppskotið leggur ekki heimildir til landsstýrismannin, ein stovn undir landsstýrinum ella til kommunur.

2.15. Gevur lógaruppskotið almennum myndugleikum atgongd til privata ogn?

Uppskotið gevur ekki almennum myndugleikum atgongd til privata ogn.

2.16. Hevur lógaruppskotið aðrar avleiðingar?

Uppskotið hevur ekki aðrar avleiðingar.

2.17. Talvan: Yvirlit yvir avleiðingarnar av lógaruppskotinum

	Fyri landið ella landsmyndugleikar	Fyri kommunalar myndugleikar	Fyri pláss ella øki í landinum	Fyri ávísar samfelagsbólkar ella felagsskapir	Fyri vinnuna
Fígjarligar ella búskaparligar avleiðingar	Ja	Nei	Nei	Ja	Nei
Umsitingarligar avleiðingar	Ja	Nei	Nei	Nei	Nei
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Nei	

Kapittul 3. Serligar viðmerkingar

3.1. Viðmerkingar til ta einstøku greinina

Til § 1

Freistin fyri nær umsóknir um endurgjald fyri inngangandi meirvirðisgjald skulu verða TAKS í hendi verður longd fimm ár, frá 31. desember 2019 til 31. desember 2024.

Til § 2

Áseting um gildiskomu.

Fíggjarmálaráðið, 21. februar 2019

Kristina Háfoss
landsstýrismaður

/ Bjarni Askham Bjarnason

Yvirlit yvir fylgiskjøl:

Fylgiskjal 1: Javntekstur